

खबर संक्षेप



मोहलई में सर्वसम्मति से निर्विरोध चुने जनप्रतिनिधि

कोण्डागांव। ग्राम पंचायत मोहलई ने इस बार लोकतंत्र की नई मिसाल कायम की है। पूरे गांव के सामूहिक निर्णय और सौहार्दपूर्ण वातावरण में पंचायत चुनाव बिना किसी विवाद के संपन्न हुआ। गांववासियों ने सर्वसम्मति से सरपंच, उपसरपंच और 10 वार्ड पंचों का निर्विरोध चयन कर आपसी एकता और समझदारी का परिचय दिया। पिछली पंचायत चुनावों में गांव में वाद-विवाद और आपसी मतभेद के कारण विकास कार्यों में बाधा उत्पन्न होती रही थी। लेकिन इस बार सभी ग्रामीणों ने मिलकर ऐसा रास्ता अपनाया जिससे गांव में शांति और प्रगति बनी रहे। सभी जाति- वर्गों के लोगों ने एक साथ मिलकर धार्मिक स्थल भागवत खंबा में बैठक आयोजित की और पारस्परिक सहमति से अपने जनप्रतिनिधियों का चयन किया। ग्रामवासियों का कहना है कि यह कदम गांव में सौहार्द और विकास को गति देगा। निर्विरोध चुनाव से अब पंचायत सुचारू रूप से कार्य कर सकेगी और गांव के हित में फैसले लेने में अधिक पारदर्शिता और सहयोग रहेगा।

विश्रामपुरी में जपू अध्यक्ष वा उपाध्यक्ष चुनाव की तारीख बदली, कांग्रेस ने दिया धरना



केशकाल। केशकाल अनुविभाग के विश्रामपुरी में जनपद पंचायत के अध्यक्ष वा उपाध्यक्ष चुनाव की तारीख बदलने के खिलाफ में ब्लॉक कांग्रेस ने पूर्व विधायक संतराम नेताम को नेतृत्व में चक्राजाम कर तहसीलदार को ज्ञापन सौंपा है।

पति-पत्नी वैमनस्यता को दूर कर हुए एक

जगदलपुर। परिवार न्यायालय में पति-पत्नि के साथ वैमनस्यता होने से लगभग डेढ़ साल दूर-दूर रहे। शनिवार को आयोजित नेशनल लोक अदालत में दोनों को समझाईश करने के बाद पति-पत्नि के एक साथ हुए। न्यायालयीन सूत्रों से प्राप्त जानकारी के अनुसार नेशनल लोक अदालत में 8 माच को परिवार न्यायालय के समक्ष रखे गए प्रकरण में पति-पत्नि के मध्य समझाईश करवाकर प्रकरण का निपटारा किया गया है। आवेदिका एवं अनावेदक का विवाह 6 मई 2018 को सामाजिक रि-जिवाज के अनुसार संपन्न हुआ था। विवाह के पांच साल में पत्नी एवं पति के दाम्पत्य संबंधों से दो संतान पुत्र नक्ष बघेल एवं पुत्री काव्या बघेल का जन्म हुआ है।



लुभा में पहली बार लगा रक्तदान शिविर, युवाओं ने दिखाया उत्साह



हरिभूमि न्यूज >>> कोण्डागांव

माकड़ी विकासखंड के ग्राम पंचायत लुभा में पहली बार मेगा रक्तदान महादान शिविर का आयोजन किया गया, जिसमें ग्रामीणों सहित युवाओं ने जबरदस्त उत्साह दिखाया।

■ 21 रक्तदाताओं ने दिया खून

आयोजित इस शिविर में 21 रक्तदाताओं ने स्वेच्छा से रक्तदान कर समाजसेवा का उदाहरण प्रस्तुत किया। नवनिर्वाचित सरपंच श्रीमती दुर्गा अनिल मरकाम, डॉ. ज्योति साहू बीपीएम, जिला अस्पताल कोंडागांव की लैब टीम, मितांनन समूह, और प्राथमिक स्वास्थ्य केंद्र लुभा के समस्त स्टाफ ने शिविर को सफल बनाने में अहम

नगरपालिका कोंडागांव के नवनिर्वाचित अध्यक्ष और पार्षदों ने ग्रहण किया शपथ

हरिभूमि न्यूज >>> कोण्डागांव

नगरपालिका परिषद कोंडागांव के नवनिर्वाचित अध्यक्ष और 22 वार्डों के पार्षदों का शपथ ग्रहण समारोह रविवार को विधानसभा अध्यक्ष डॉ. रमन सिंह के मुख्य आतिथ्य में संपन्न हुआ। समारोह का आयोजन स्थानीय बालक छात्रावास प्रांगण में किया गया। जहां प्रशासक ने नवनिर्वाचित अध्यक्ष नरपति पटेल को पद और संविधान की शपथ दिलाई। इसके बाद सभी पार्षदों ने भी अपने पद की शपथ ली। कार्यक्रम में वन मंत्री केदार कश्यप, सांसद महेश कश्यप, कोंडागांव विधायक सुश्री लता उसेंडी, केशकाल विधायक नीलकंठ टेकाम समेत कई जनप्रतिनिधि उपस्थित रहे। मुख्य अतिथि डॉ. रमन सिंह

विधानसभा अध्यक्ष डॉ. रमन सिंह की उपस्थिति में संपन्न हुआ समारोह



स्थानीय नेतृत्व ने विकास कार्यों को सराहा



श्यामपुर में अंतर्राष्ट्रीय महिला दिवस धूमधाम से मनाया गया

महिला के बिना समाज अधूरा, महिलाएं ही देश और समाज के उत्थान की आधारशिला

हरिभूमि न्यूज >>> कोण्डागांव

सीजी गर्ल्स बटालियन और शासकीय उच्चतर माध्यमिक विद्यालय श्यामपुर के संयुक्त तत्वावधान में अंतर्राष्ट्रीय महिला दिवस का भव्य आयोजन किया ग या । कार्यक्रम की सशक्तिकरण रैली निकाली गई



निकाली गई। जिसे मुख्य अतिथि ने हरी झंडी दिखाकर रवाना किया। मुख्य अतिथियों का पुष्पगुच्छ और माल्यार्पण कर स्वागत किया गया। अपने संबोधन में सुश्री रश्मि चंद्रवंशी ने महिलाओं के शिक्षा, स्वास्थ्य, आर्थिक और सामाजिक विकास की ओर ध्यान देने की

अपील की। महिलाओं को आत्मनिर्भर बनने के लिए प्रेरित किया। अध्यक्षता कर रही श्रीमती रेवती पटेल ने कहा कि आज की महिलाएं वैज्ञानिक, राजनेता, खिलाड़ी जैसे क्षेत्रों में देश को गौरवान्वित कर रही हैं। विशिष्ट अतिथि श्रीमती गीता ठाकुर ने कहा

कि महिला के बिना समाज अधूरा है। महिलाएं ही देश और समाज के उत्थान की आधारशिला होती हैं। केयरटेकर सुश्री मुक्कान गुप्ता ने अंतर्राष्ट्रीय महिला दिवस के महत्व पर प्रकाश डालते हुए इसे नारी शक्ति और समानता का प्रतीक बताया।

ये रहे मौजूद

इस अवसर पर विद्यालय के प्राचार्य अनुप कुमार विश्वास, मार्गदर्शक श्यामलाल नेताम, व्याख्याता भारत राम मंडावी, चंदन नीमोवा, राजेश नेताम, सुशील सिंह, अनिल पैकरा, सहदेव सिद्धार सहित अन्य शिक्षक- शिक्षिकाएं और कर्मचारी उपस्थित रहे। कार्यक्रम का आयोजन राष्ट्रीय सेवा योजना के कार्यक्रम अधिकारी और समस्त स्टाफ के सहयोग से सफलतापूर्वक संपन्न हुआ। समस्त नारी शक्तियों के योगदान को सराहना की गई और उन्हें सम्मानित किया गया।

गुण्डाधुर महाविद्यालय में अंतर्राष्ट्रीय महिला दिवस पर आयोजन

कोंडागांव के शासकीय गुण्डाधुर स्नातकोत्तर महाविद्यालय में अंतर्राष्ट्रीय महिला दिवस हर्षोल्लास से मनाया गया। दो दिवसीय कार्यक्रम के पहले दिन छात्राओं व महिला स्टाफ के लिए



जबकि मुख्य अतिथि समाजसेविका ननकी वैष्णव और विशिष्ट अतिथि सावित्री कोराम व जयमति नेताम उपस्थित रही। प्राचार्य डॉ. चेतन राम पटेल ने स्वागत भाषण दिया। मुख्य अतिथि श्रीमती वैष्णव ने महिलाओं के संघर्ष व सशक्तिकरण पर प्रकाश डाला।

विशिष्ट अतिथि मधुबाला शील ने छात्राओं की समस्याओं पर चर्चा की और जयमति नेताम ने महिला स्वास्थ्य व शिक्षा पर जोर दिया। छात्राओं ने रंगारंग सांस्कृतिक प्रस्तुतियां दीं जिसमें डॉ. करुणा जोशी ने कोमल है कमजोर नहीं गीत प्रस्तुत किया।

प्रतियोगिताओं में विजयी छात्राओं को सम्मानित किया

विभिन्न प्रतियोगिताओं में विजयी छात्राओं को सम्मानित किया गया। निर्णायक मंडल में महाविद्यालय के पुरुष प्राध्यापक शामिल रहे। कार्यक्रम का संचालन डॉ. अलका शुक्ला ने किया और आभार प्रदर्शन गृह विज्ञान विभागाध्यक्ष मेधा बंजारे ने किया। महिला प्रकोष्ठ, गृह विज्ञान विभागा और आईक्यूएस की संयुक्त तत्वावधान में आयोजित इस कार्यक्रम में महाविद्यालय की प्राध्यापिकाएं, अतिथि व्याख्याता, कर्मचारी और छात्रएं बड़ी संख्या में उपस्थित रही।

जल जीवन मिशन द्वारा महिला जल जन जागरूकता अभियान का आयोजन



महिला दिवस के उपलक्ष्य में लोक स्वास्थ्य यांत्रिकी विभाग के जल जीवन मिशन द्वारा कोंडागांव जिले में एक विशेष अभियान का आयोजन किया गया। जिसमें गांव की महिलाओं ने जल संरक्षण और स्वच्छता पर महत्वपूर्ण चर्चाएं की। इस अभियान का उद्देश्य महिलाओं को जल संसाधनों के महत्व और संरक्षण के

उपायों के प्रति जागरूक करना था। यह अभियान राज्य स्तर पर आयोजित किया गया था और इसका मुख्य उद्देश्य महिला शक्ति से जल शक्ति के सिद्धांत को बढ़ावा देना था। अभियान का उद्देश्य यह था कि महिलाएं जल स्वच्छता पर महत्वपूर्ण चर्चाएं की। इस अभियान का उद्देश्य महिलाओं को जल संरक्षण के समर्थन में सक्रिय आगीदारी निभा सकें।

अभियान के तहत उन सभी जल बहिनियों को सम्मानित

जल जीवन मिशन के तहत आयोजित इस जल चर्चा कार्यक्रम में गांव की जल बहिनियों ने रसोई के पानी के पुनः उपयोग, जल बचाने के तरीकों और जल को स्वच्छ रखने के विभिन्न उपायों पर अपने अनुभव और विचार साझा किए। महिला जल जन जागरूकता अभियान के तहत उन सभी जल बहिनियों को सम्मानित किया गया। जिन्होंने जल स्वच्छता और संरक्षण के कार्यों में सक्रिय रूप से भाग लिया था। उन्हें उनके योगदान के लिए प्रमाण पत्र प्रदान किए गए। इस कार्यक्रम के दौरान महिलाओं ने हल्की भाषा में जल बचाने के लिए नारी लगाए, जिससे यह संदेश स्पष्ट रूप से गया कि जल का संरक्षण आने वाली पीढ़ियों के लिए कितना महत्वपूर्ण है।

जल को बचाने के उपायों को अपने जीवन में लागू करें

इस अवसर पर जिला आईईसी समन्वयक सुहानी बख्शी और जल जीवन मिशन से मिलने के भी अपना समर्थन व्यक्त किया और जल संरक्षण के विषय में अपने विचार साझा किए। उन्होंने बताया कि जल जीवन मिशन के तहत किए जा रहे प्रयासों को और अधिक प्रभावी बनाने के लिए महिला शक्ति की भूमिका अत्यधिक महत्वपूर्ण है। उन्होंने महिलाओं को प्रेरित किया कि वे इस मिशन का हिस्सा बनें और जल को बचाने के उपायों को अपने जीवन में लागू करें। जल बहिनियों द्वारा साझा किए गए विचारों और किए गए प्रयासों से यह स्पष्ट है कि महिलाएं जल संरक्षण के कार्यों में एक अहम भूमिका निभा रही हैं और उनका समर्पण आने वाले समय में जल संकट के समाधान में सहायक होगा। इस अभियान के माध्यम से यह संदेश दिया गया कि यदि हर महिला जल संरक्षण के लिए सक्रिय कदम उठाए तो हम आने वाले समय में जल संकट से बच सकते हैं।

बड़ेराजपुर जनपद पंचायत में अध्यक्ष उपाध्यक्ष का हुआ चुनाव स्थगित



हरिभूमि न्यूज >>> कोण्डागांव

बड़ेराजपुर जनपद पंचायत में अध्यक्ष और उपाध्यक्ष पद के लिए होने वाला चुनाव आज अचानक स्थगित कर दिया गया, जिससे राजनीतिक माहौल गरमा गया है। प्रशासन की ओर से चुनाव टालने का कारण एसडीएम द्वारा वीआईपी प्रोटोकॉल बताया गया। लेकिन कांग्रेस ने इसे भाजपा के दबाव में लिया गया फैसला करार दिया है। बता दे आज विधानसभा अध्यक्ष व पूर्व मुख्यमंत्री डॉ रमन सिंह का आगमन जिला मुख्यालय कोंडागांव में हुआ है। चुनाव स्थगित होने से नाराज कांग्रेस समर्थकों ने

जनपद पंचायत के सामने धरना दे कर विरोध प्रदर्शन किया। उनका आरोप है कि भाजपा अपने समर्थन के लिए कांग्रेस के सदस्यों को तोड़ने का प्रयास कर रही है। जनपद पंचायत में कुल 17 सदस्य हैं। जिनमें से 10 कांग्रेस समर्थित और 7 भाजपा समर्थित हैं। भाजपा के लिए अध्यक्ष पद हासिल करने के लिए कम से कम दो सदस्यों को अपने पक्ष में लाना जरूरी है। कांग्रेस का दावा है कि भाजपा लगातार दबाव बनाकर कांग्रेस समर्थित जनपद सदस्यों को अपने पक्ष में करने का प्रयास करेगी। इसी मंशा से चुनावी तिथि में परिवर्तन किया गया है।

प्रशासन की सफाई और अगली चुनाव तिथि

इस बीच प्रशासन ने स्पष्ट किया कि चुनाव स्थगित करने का निर्णय वीआईपी प्रोटोकॉल के तहत लिया गया है लेकिन कांग्रेस इसे सिरे से खारिज कर रही है। पार्टी नेताओं का कहना है कि आज का अपनी हार सुनिश्चित दिख रही थी इसलिए उसने प्रशासन के माध्यम से चुनाव को टालने का खेल खेला। अब यह चुनाव 13 मार्च को संपन्न होगा, लेकिन इससे पहले राजनीतिक सरगमी और उठापटक और तेज होने की संभावना है। भाजपा और कांग्रेस दोनों ही अपने-अपने अध्यक्ष उम्मीदवार को जिताने के लिए हर संभव प्रयास करेंगे, जिससे आने वाले दिनों में सियासी हलचल और बढ़ सकती है।

पेज 11 के शेप

नौ साल पूर्व...

व टोण्डामरका थाना कोरर से तीन ग्रामीण परिवारों से मारपीट कर जान से मारने की धमकी देकर गांव से बाहर निकालना स्वीकार किए, तभी से यह सभी नामजद नक्सली आरोपी फरार चल रहे थे, जिनके बारे में हार्डकोर नक्सली राजे कांगे एवं प्रभावकर की गिरफ्तारी एवं कई नक्सलियों के आत्मसमर्पण के पश्चात पुख्ता सूचना मिलने पर ही 9 मार्च को गिरफ्तार किया गया है और न्यायालय में पेश किया गया। पाँचों को न्यायिक रिमांड में जेल भेजा गया।

पीएम आवास...

गांव से आए दीदीयों को आजीविका संबंध में चर्चा कर उन्हें प्रेरित किया। इसी तरह ग्राम चारागांव



में वैज्ञानिक दृष्टिकोण, तार्किकता और गणितीय कुशलता विकसित करने के लिए नवीन प्रायोगिक शिक्षण विधियों पर प्रशिक्षण प्रदान किया। शिक्षकों को संस्थान की विभिन्न प्रयोगशालाओं का भ्रमण कराया गया, जहां उन्होंने अत्याधुनिक उपकरणों और चल रहे शोध कार्यों की जानकारी प्राप्त की।

जवाहर वाई में...

सतीश्वरी साहू, पार्वती यादव, विभा खोब्रागढे , रश्मि यादव, सावित्री यादव, सुनीता यादव, बुधियारिन यादव, कचरा यादव सहित अन्य महिलाएं उपस्थित रही।

होली का बाजार...

रघुनीति भी तैयार करेगी। शहर के कई मुहल्लों में होली जलाने के लिए लकड़ियां एकत्र की जा रही है, जो अंतिम चरण में हैं। बसंत पंचमी की शुरुआत होते ही लकड़ियों को एकत्र करना शुरू कर दिया जाता है। हालांकि पिछले कुछ अरसों से लकड़ियों की किरलर के कारण सीमित रूप से होलिका दहन होता है।

खबर संक्षेप

नाली हुई साफ पर कचरा नहीं उठा, लोग हो रहे परेशान



परचनपाल। नगर पंचायत बस्तर वार्ड क्रमांक 12 बाजार रोड में कई सालों के बाद सफाई हुआ है। सफाई करवाने के बाद रोड में कचरा फैला हुआ है। 2 दिनों से नाली का ढकन को तोड़ कर रोड में फैला दिया गया है। पिछले गुरुवार से सफाई शुरू करने के बावजूद सफाई अभी तक कंप्लीट नहीं हो पाया है। वाहनों से गुजरने वालों को इस सड़क पर जाम लगने से परेशानी हो रही है। वार्ड क्रमांक 12 के पार्श्व अंकित पारख का कहना है कि सफाई किया जा रहा है वर्कर की कमी है।

एनसीसी कैडेट ने अंतरराष्ट्रीय महिला दिवस मनाया



भोंड। छत्तीसगढ़ बालिका बटालियन एनसीसी परचनपाल के कमान अधिकारी कर्नल चंचल दास गुप्ता के मार्गदर्शन से एनसीसी संचालित संस्थाओं के 425 कैडेट्स ने अंतरराष्ट्रीय महिला दिवस मनाया। इसमें लेक्चर, रैली, पेंटिंग और रंगोली प्रतियोगिता करवाया गया। यह दिन महिलाओं के अधिकारों, समानता और नारी सशक्तिकरण के प्रति लोगों को जागरूक किया। ताकि वह स्वतंत्र रूप से निर्णय ले सके और समाज में अपने पूर्ण क्षमता से भागीदारी दिखा सके। इस अवसर पर एनसीसी अधिकारी और पीआई स्टाफ मौजूद रहे।

मातृशक्तियों को किया गया सम्मानित



बीजापुर। प्रत्येक वर्ष की भांति इस वर्ष भी जिला प्रशासन एवं महिला बाल विकास विभाग द्वारा मातृशक्तियों के सम्मान में अन्तर्राष्ट्रीय महिला दिवस के उपलक्ष्य में विविध कार्यक्रम बीजापुर शहर के हृदय स्थल सांस्कृतिक भवन मैदान परिसर पर आयोजित हुआ। इस अवसर पर एथलेटिक्स, 100, 400 मीटर लंबी दौड़, तवा फेक, ज्वालीबाल, बैडमिंटन सहित रंगोली, मेहंदी इत्यादि विविध कार्यक्रम आयोजित किया गया। वहीं विभिन्न विभागों में कार्यरत मातृशक्तियों को सम्मानित किया गया। कार्यक्रम में नवनिर्वाचित जिला पंचायत अध्यक्ष जानकी कोरसा, नगरपालिका अध्यक्ष गीता सोम पुजारी, जिला पंचायत सदस्य नीना रावतिया उद्दे ने अन्तर्राष्ट्रीय महिला दिवस के उपलक्ष्य में कार्यक्रम को संबोधित करते हुए विकसित समाज में महिलाओं के योगदान को विस्तृत रूप से बताया अतिथियों द्वारा इस अवसर पर विभिन्न प्रतियोगिता के विजेता एवं महिला कार्यचारियों को सम्मानित किया गया।

कलेक्टर-एसपी पहुंचे धुर नक्सल प्रभावित क्षेत्र



हरिभूमि न्यूज >>> कोटा

कलेक्टर देवेश कुमार ध्रुव व एसपी किरण चव्हाण शुक्रवार को घोर माओवाद प्रभावित क्षेत्र कोटा के दौरे पर पहुंचे। इस दौरान उन्होंने पीडब्ल्यूडी के अंतर्गत निर्माणधीन सड़क भेजी-डब्बाकोटा के निर्माण कार्य का निरीक्षण किया। उन्होंने लम्बित निर्माण कार्य को लेकर संबंधित ठेकेदार और पीडब्ल्यूडी के अधिकारियों से जवाब तलब किया।

महिलाओं ने पैसों की पाठशाला में जाना कैसे करें बचत, कहां करे निवेश

पॉज बैंड की धुन पर जमकर थिरके कदम

हरिभूमि न्यूज >>> जगदलपुर

निशा स्वर फाउंडेशन ने महिला दिवस के मौके को बस्तर की महिलाओं के लिए खास बना दिया। जहां पैसे की पाठशाला के नाम से

■ निशा स्वर फाउंडेशन ने महिला दिवस पर किया आयोजन

आयोजित सेमिनार में महिलाओं ने वित्त व्यवस्था को जाना वहीं महिला समृद्धि बाजार में जमकर अपने उत्पाद बेचे।

देर शाम आयोजित सुपर वूमेन सुपर पावर एंटरटेनमेंट प्रोग्राम के तहत रायपुर से आए पॉज बैंड ने अपने संगीत लहरियों से सभी महिलाओं को नाचने पर मजबूर कर दिया। इस सांस्कृतिक कार्यक्रम की शुरुआत फाउंडेशन के कलाकार आदर्श तिवारी के मधुर गीत के साथ हुई। कुल मिलकर निशा फाउंडेशन ने महिला दिवस को महिलाओं के



अंतर्राष्ट्रीय महिला दिवस पर खेल स्पर्धा रहीं आकर्षण का केंद्र



हरिभूमि न्यूज >>> गीटम

अंतर्राष्ट्रीय महिला दिवस के अवसर पर महिला पतंजलि योग समिति द्वारा कारली योग भवन में विशेष कार्यक्रम का आयोजन किया गया। कार्यक्रम में मुख्य अतिथि पार्वती परिहार सामाजिक संगठन ने दीप प्रज्वलित कर कार्यक्रम का शुभारंभ किया। इसके बाद गायत्री मंत्र उच्चारण एवं भारत माता और छत्तीसगढ़ी महतारी की आरती की गई।

मुख्य अतिथि पार्वती परिहार ने महिलाओं के अधिकारों, समाज में उनकी भूमिका और सशक्तिकरण के महत्व पर प्रकाश डाला। कार्यक्रम में पतंजलि परिवार की बहनों ने भजन प्रस्तुत किए और विभिन्न सांस्कृतिक एवं योग

गतिविधियों में भाग लिया। महिलाओं के लिए कुर्सी दौड़ और चम्मच-कंचा दौड़ जैसी रोचक प्रतियोगिताओं का आयोजन किया गया, जिसमें प्रतिभागियों ने बड़-चढ़कर हिस्सा लिया। विजेताओं को मुख्य अतिथि द्वारा पुरस्कार वितरित किए गए। कार्यक्रम का मंच संचालन श्रीमती पासवान मैडम ने किया। इस अवसर पर सभी मातृ शक्तियों का तिलक और चंदन लगाकर स्वागत किया गया। कार्यक्रम के अंत में महिला पतंजलि जिला प्रभारी उर्मिला साहू का जन्मदिन भी बहनों द्वारा हार्थोल्लास के साथ मनाया गया। इस आयोजन में 50 से 55 महिलाओं ने सहभागिता की। कार्यक्रम के दौरान पतंजलि परिवार से जुड़े रहने और नियमित योग करने का संदेश भी दिया गया।

महिला दिवस पर महिलाओं ने उत्साह के साथ खेल में लिया भाग



हरिभूमि न्यूज >>> बस्तर

ब्लॉक मुख्यालय बस्तर के ऑडिटरियम में महिला एवं बाल विकास विभाग एवं जनपद पंचायत के तत्वाधान में अंतर्राष्ट्रीय महिला दिवस को बेटी जन्मोत्सव दिवस थीम के रूप में मनाया गया। कार्यक्रम में आंगनबाड़ी कार्यकर्ता एवं बिहान महिला समूह के सदस्यों की उपस्थिति में धूमधाम से मनाया गया।सेल्फी जोन में बालिका के साथ माताएं की सेल्फी लिए गए तस्वीर को मुख्य अतिथि के द्वारा सम्मानित किया गया। कार्यक्रम में बेटी बचाओ बेटी पढ़ाओ को लेकर जानकारी दी गई। साथ ही मेरी बेटी मेरा अभिमान बेटी के जन्म के प्रति समाज में सकारात्मक सोच पैदा करने के लिए संदेश दिया गया। मेरी बेटी मेरा अभिमान के तहत

बेटियों का जन्मोत्सव केक काटकर मुँह मीठा करवाया गया। कार्यक्रम के मुख्य अतिथि जनपद पंचायत अध्यक्ष संतोष बघेल एवं जनपद सीईओ भानुप्रताप चुरेंद्र की उपस्थिति में कार्यक्रम का आयोजन हुआ। कार्यक्रम में विभाग की जानकारी दिया गया साथ ही मुख्य अर्थिति द्वारा उदबोधन में कहा कि आज महिलाएं घर तक सीमित नहीं है बल्कि वह अपने कौशल और मेहनत से समाज की विकास में महत्वपूर्ण भूमिका निभा रही है। देश को ताकत और समाज को शक्ति है। आज हमारी माताएं और बहने घर परिवार खेल, शिक्षा अंतरिक्ष में हर क्षेत्र में पूरी लगन और मेहनत से सफलता की शिखर तक पहुंची है।कार्यक्रम में महिलाओं के द्वारा छोटे बच्चों के साथ सेल्फी जोन में तस्वीर बड़ी संख्या में लिए गए।

रान सरगीपाल में मितानिन को किया सम्मानित



जगदलपुर। प्राथमिक स्वास्थ्य केन्द्र (सह आयुष) रान सरगीपाल के आयुष प्रभारी डॉ. यशवंत राय बघेल द्वारा अंतरराष्ट्रीय महिला दिवस के उपलक्ष्य में मितानिनो को श्रीफल एवं शॉल से सम्मानित किया गया। मितानिन श्रीमती रतनी, बुटकी, पाली, सोनमती, सुकलई एवं ग्रामीण महिलाएं श्रीमती ख्रीकमनी कश्यप, श्रीमती पार्वती नाग को सम्मानित किया। इस अवसर पर स्टाफ बीआर यादव, हीरालाल सोनबेर, सुरेश सिदार, महादेव नाग, अनिल सिन्हा, मिथिलेश, कल्पना, सपना, मनीता, शिवानी शामिल रहे।

लिए विशेष स्वरूप देकर सबको आत्मविभोर कर दिया। कार्यक्रम की शुरुआत वीर सावरकर भवन में दीप प्रज्वलन के साथ हुई। इस अवसर पर विधायक किरण देव, महापौर संजय पांडे, श्रीनिवास राव मण्डी, सफुरा साहू, सुधा मिश्रा, मनीषा सिंह सहित नगर निगम के पार्श्वों ने अपनी उपस्थिति देकर आयोजकों एवं महिलाओं के उत्साह को दुगुना कर दिया। पूर्णतः निःशुल्क महिला समृद्धि बाजार में महिलाओं ने बड़ चढ़कर हिस्सा लिया और उनके उत्पादों की जमकर बिक्री हुई।

निशा फाउंडेशन की निशा नागवंशी और झरना मोहंती ने कहा कि कार्यक्रम में सैकड़ों महिलाओं की उपस्थिति ने अवसर को खास बना दिया। समृद्धि बाजार में केक हाउस, महिलाओं के परिधान, चिकनकारी, विभान प्रकार की मोमबत्ती, मेहंदी, कस्टमाइज्ड गिफ्ट्स, नेल आर्ट जैसे बहुत से

स्टाल लोगों को लुभा रहे थे। मितानिन बहनों के लिए बिल्कुल मुफ्त दुकानों में पोहा, राखियां बड़ी, आचार, चावल पापड़, गोगो, सलानी और अन्य खाद्य सामग्री खरीदने सबसे ज्यादा भीड़ रही।

पैसों की पाठशाला वित्तीय साक्षरता सत्र के समाप्त होने पर सीए रजत सांखला ने उनसे कई सवाल किए जिसमें विजेता महिलाओं को कुकर, डिनरसेट जैसे स्प्रॉइज गिफ्ट्स दिए गए। समाज प्रमुखों और अतिथियों के द्वारा महिलाओं को स्मृति चिन्ह देकर सम्मानित किया गया। इस पूरे आयोजन को सफल बनाने में ट्रस्टी सत्येंद्र पॉल सिंह, प्रयास चिखलीकर, गौरव राव, आदर्श मौर्य, नीलेश देवांगन, श्रीकांत, सार्थक, गीता नाग, हर्ष, रौनक, विशाल, मेधा, परिणीता, विवेक, अनुराग जोस, मोहित भंजदेव एवं तेजस जोशी के साथ फाउंडेशन के सदस्यों ने कड़ी मेहनत की।

फागुन मेला के पांचवे दिवस में हुआ लम्हा मार की रस्म



दंतोवाड़ा। फागुन मेला के पांचवे दिवस में लम्हा मार रस्म का संपन्न किया गया। जिसमें खरगोश के शिकार का प्रदर्शन किया जाता है। जिसमें डोली वापसी के बाद साड़ी से ढकी हुई चावल एवं चंदन की लकड़ी को दो टोकरी में भण्डारी एवं तुड़पा (सेवादर) लेकर रात्रि 11 बजे मोहरी बाजा की थाप पर बारह लंकवार, पड़िहार, मांझी-चालकी एवं सेवादर मैदका डोबार मैदान के देव विश्राम मंदिर में जाते हैं। इसके बाद बारह लंकवार में से ग्राम डेगलरास के गायता परिवार द्वारा पाण्डव मंदिर में रात्रि के 1 बजे लम्हामार रस्म हेतु गायता परिवार के सदस्य को लम्हा (खरगोश) के रूप में तैयार किया जाता है। जिसे लेकर मैदका डोबार मैदान के देव विश्राम मंदिर में पहुंचते हैं। जहाँ ग्राम नेटापुर का राजबड़े एवं ग्राम कतियारास का हेमला बड़े द्वारा शिकार प्रदर्शन किया जाता है और लम्हा का शिकार किया जाता है। जिसके बाद सभी सदस्य माई जी मंदिर आते हैं एवं पूजः लम्हामार आखेट रस्म का प्रदर्शन किया जाता है। जिसके बाद आज का कार्यक्रम समाप्त किया जाता है। इसके साथ ही कल कोडरीमार का कार्यक्रम का रस्म होगा।

उल्लास,उमंग और उत्न्माद का संगम त्रिवेणी

हरिभूमि न्यूज >>> जगदलपुर

संस्था त्रिवेणी ने महिला दिवस पर आयोजित अपराजिता कार्यक्रम के माध्यम से समाज के विभिन्न क्षेत्रों में योगदान देने वाली महिलाओं को सम्मानित किया। कार्यक्रम के यूनिक कांसेप्ट ने महिलाओं में उल्लास,उमंग और उत्न्माद भर दिया जिसके चलते दर्शकों ने इस पूरे आयोजन को खूब पसंद किया।

शौर्य भवन में आयोजित अपराजिता कार्यक्रम में त्रिवेणी

- शौर्य भवन में महिला दिवस पर 14 महिलाओं की स्वरलहरियां
- महिलाओ को समर्पित, महिलाओं के द्वारा संचालित यूनिक कार्यक्रम

संस्था की महिलाओं ने एक से बढ़कर एक बॉलीवुड फिल्मों के गीत पेश किए। 14 गायिकाओं ने 20 महिला पार्श्व गायिकाओं के 21 सोलो व ड्युएट गीत को बखूबी निभाया और दर्शकों की तालिया बटोरीं। रंग जमाके, हम तो सात रंग हैं और मेडली मुखड़े की श्रोताओं ने जमकर तारीफ की। महिलाओं को समर्पित यह कार्यक्रम पूरी तरह

महिलाओं द्वारा ही संचालित किया गया यहाँ तक कि तकनीकी भार भी महिलाओं ने ही संभाला। इस नए प्रयोग को लोगों ने खूब पसंद किया। कार्यक्रम में अतिथि की आसंदी से बोलते हुए महापौर संजय पांडे ने कहा भारत में बेटियों को महत्व मिले, परिवार और समाज में उनके प्रति जागरूकता बढ़े, संवेदनशीलता बढ़े महिला दिवस पर हमारा एक ही भाव है। महिला शक्ति है, सशक्त है, वो भारत की नारी है, न ज्यादा में कम9 न कम में ज्यादा, वो सब में बराबर की अधिकारी है। महिलाओं के लिए केवल महिलाओं के द्वारा जो कार्यक्रम आयोजित किया गया है वो बेहद गौरव की बात है। इस अवसर पर अपनी असाधारण कार्यक्षमता के साथ लोगों की सेवा में लगी महिलाएं संचालक वन विद्यालय श्रीमती दिव्या गैतम, पुलिस उपअधीक्षक श्रीमती गीतिका साहू, एसडीओ सुशी चौपा वासनिकर, नेत्र रंग विशेषज्ञ डॉ सरिता मनोज थॉमस एवं प्राचार्य श्री दंतेश्वरी संगीत महाविद्याल श्रीमती संध्या वैष्णव को स्मृति चिन्ह देकर सम्मानित किया गया। कार्यक्रम को संरक्षक आशा सोनी, संयोजक

विद्युत तार के नीचे व ट्रांसफार्मर के पास न करें होलिका दहन

हरिभूमि न्यूज >>> जगदलपुर

रंगों का उत्सव होली को लेकर तैयारियां चल रही हैं। इसी बीच मध्य क्षेत्र विद्युत वितरण कंपनी ने सभी बिजली उपभोक्ताओं और आम नागरिकों से सुरक्षित होलिका दहन के लिए कहा। उक्त बातें कंपनी जगदलपुर क्षेत्र के कार्यपालक निदेशक एसके ठाकुर एवं अधीक्षण अभियंता एनके पोयाम ने कही। साथ ही कहा कि बिजली के खंभे,

- लाइनों के नीचे होलिका दहन से दुर्घटना की संभावना रहती है

ट्रांसफार्मर या फिर बिजली की ऐसे लाइन जिसमें विद्युत प्रवाहित होती है, उनके नीचे होलिका दहन न करें। लाइनों के नीचे होलिका दहन से दुर्घटना की संभावना सदैव बनी रहती है। विद्युत वितरण कंपनी ने सभी ग्रामीण एवं शहरी और ग्रामीण उपभोक्ताओं से कहा कि होलिका का आयोजन और होलिका दहन बिजली लाइनों से कुछ हटकर अन्य स्थान पर ही करें। आग की लपटों से एल्युमिनियम तारों एवं बिजली



केबल के गलने, जलने और टूटने की संभावना बनी रहती है। इनके टूटने या गिरने से कोई भी बड़ी अप्रत्याशित घटना घट सकती है।

लाइन व उपकरणों से दूर रहें

कंपनी ने सभी बिजली उपभोक्ताओं एवं नागरिक बंधुओं से कहा कि होलिका दहन बिजली की वातु लाइनों, उपकरणों से दूर करें। लाइन के नीचे अथवा ट्रांसफार्मर के पास होलिका दहन करने तो आग की लपटों से अल्युमिनियम तारों और केबिल के गलने, जलने और टूटने की संभावना बनी रहती है। ऐसे में तारों के टूटने या गिरने से कोई भी बड़े अप्रत्याशित घटना घट सकती है।



किया जाए। अजजा वर्ग के विद्यार्थियों को छात्रवृत्ति के लिए 2.50 लाख की आय सीमा को तत्काल हटाया जाए। उच्च स्तरीय छानबीन समिति में फर्जी प्रमाण पत्र धारियों का प्रमाण पत्र फर्जी पाए जाने के बाद भी कानून की आड़ में कोर्ट से रटे लेकर नौकरी कर रहे हैं। ऐसे लोगों पर तत्काल कार्रवाई की जाए। आदिवासी बाहुल्य जिले के सभी विभागों में तृतीय व चतुर्थ वर्ग के पदों पर शत-प्रतिशत भर्ती स्थानीय

युवाओं की जाए। विशेष भर्ती अभियान चलाकर शासकीय विभागों में अजजा वर्ग के रिक्त पदों को भरा जाए। छग शासन के सभी मंत्रियों के पास अजजा वर्ग के अधिकारी व कर्मचारी को एक विशेष सहायक के पद पर रखा जाए। छग के 33 जिलों में से 11 जिलों में अजजा वर्ग के अफसरों को कलेक्टर व एसपी के पद पर पदस्थ किया जाए। निर्लंबित कर्मचारियों को बहाल कर उन्हें पदस्थापना किया जाए।



सुषमा जे नेताम, प्रभारी ऋतु त्रिवेदी एवं व्यवस्थापक रेशमा अली अपनी

टीम के साथ कार्यक्रम को सफल बनाने जी जान से जुटी रहीं।

होली में न मुखौटा पहनेंगें और न बजेगा डीजे



हरिभूमि न्यूज >>> जगदलपुर

थाना लोहण्डीगुड़ा में रविवार को शांति समिति की बैठक में मुखौटा न पहनने और हार्डेशन तार के नीचे होली नहीं जलाने की बात पर सहमति बनी। थाना प्रभारी गणेश यादव ने कहा कि डीजे बजाने पर प्रतिबंध रहेगा। उन्होंने मुख्य मार्ग पर किसी को भी जबरन रंग गुलाल न लगाने विशेषकर धर्म विशेष के

लोगों के साथ उनकी इच्छा के विरुद्ध रंग नहीं लगाने की बात कही। उन्होंने कहा कि ब्लॉक के किसी भी जगह या गांव में कोई अग्रिय घटना होने पर तुरंत थाने में सूचना देकर सहयोग करें। बैठक में ग्राम के पटेल, कोटवार, युवा और वरिष्ठ नागरिक, व्यापारी तथा नवनिर्वाचित जनप्रतिनिधि एवं थाना प्रभारी के साथ अन्य स्टाफ भी मौजूद रहा।



हरिभूमि न्यूज >>> जगदलपुर

ग्राम पंचायत भवन परिसर नगरनार में रविवार को बैठक में अगले माह 11 अप्रैल से होने वाले चैत्र मेला के आयोजन को लेकर चर्चा की गई। मेला के सफल संचालन के लिए जिम्मेदारी देकर समितियों का गठन किया गया। ग्राम पंचायत नगरनार के जनप्रतिनिधियों की अनुवाई में हुई बैठक में कोटवार, पटेल, सिरहा, पुजारी समेत पंचायत प्रतिनिधि मौजूद रहे। पदाधिकारियों के गठन में मेला समिति के संरक्षक शंकर बघेल, अध्यक्ष तुलसी सेठिया, उपाध्यक्ष डोमू कश्यप और जलंधर नाग, सचिव रविशंकर दास, सहसचिव मन्नु बघेल तथा कोषाध्यक्ष रैनु बघेल को सर्वसम्मति से मनोनित किया गया।

ख़बर संक्षेप

दुर्गकोंदल में लाटरी से
उपसरपंच बनीं तामेश्वर

दुर्गकोंदल। विकासखंड दुर्गकोंदल के अंतर्गत ग्राम पंचायत दुर्गकोंदल में 17 वार्ड पंच निर्वाचित है, जिसमें पांच वार्ड पंचों ने अपना भाग्य आजमाया, जिसमें फूल कुंवर दुर्गों और तामेश्वरी नरेंद्र जैन को 5 -5 वोट मिला। ऐसे में चुनाव टाई हो गया। बराबर की स्थिति में लाटरी के माध्यम से परिणाम घोषित किया गया जिसमें तामेश्वरी नरेंद्र जैन को उप सरपंच निर्वाचित घोषित किया गया। निर्वाचित होने पर तामेश्वरी नरेंद्र जैन ने कहा कि हम सब मिलकर सरपंच एवं वार्ड पंचों के साथ ग्राम विकास पर विशेष ध्यान देंगे, साथ ही ग्रामीणों की स्वास्थ्य, शिक्षा, पेयजल, विद्युत एवं शासन के विभिन्न योजनाओं को अंतिम व्यक्ति तक पहुंचाने का प्रयास करेंगे। इस अवसर पर सरपंच शकुंतला नरेदी, वार्ड पंच, पीठासीन अधिकारी, ग्राम पंचायत के सचिव एवं अन्य ग्रामीण उपस्थित रहे।

3 जनपदों में निर्वाचन की तिथि संशोधित

कांकेर। जिले के जनपद पंचायत चारामा, भानुप्रतापपुर और दुर्गकोंदल अंतर्गत अध्यक्ष व उपाध्यक्ष के निर्वाचन समय में संशोधन किया गया है। जनपद पंचायत अध्यक्ष और उपाध्यक्ष का निर्वाचन कार्यवाही 10 मार्च को किया जाना था। होली त्यौहार होने के कारण कानून व्यवस्था को ध्यान में रखते हुए जनपद पंचायत चारामा, भानुप्रतापपुर और दुर्गकोंदल अंतर्गत अध्यक्ष व उपाध्यक्ष के निर्वाचन की तिथि में संशोधन करते हुए जनपद पंचायत अध्यक्ष व उपाध्यक्ष के निर्वाचन के लिए सदस्यों को सूचना जारी करने की तिथि 9 मार्च निर्धारित की गई है वहीं सम्मिलन आयोजन की तिथि 18 मार्च, जनपद पंचायत अध्यक्ष व उपाध्यक्ष निर्वाचन के लिए प्रकाशन की अधिसूचना जारी करने की तिथि 18 मार्च और जनपद पंचायत के प्रथम सम्मिलन का विशेष आयोजन की तिथि 21 को किया जाएगा।

संस्कृत विषय की परीक्षा में शामिल हुए 233 परीक्षार्थी

जगदलपुर। बारहवीं बोर्ड परीक्षा में शनिवार को 233 छात्र- छात्राओं ने परीक्षा दी। कुल दर्ज संख्या 235 में केवल 2 विद्यार्थी ही अनुपस्थित रहे। जिला शिक्षा अधिकारी बलीराम बघेल ने बताया कि आज हुए 105 परीक्षा केन्द्र में एक भी नकल का प्रकरण नहीं पाया गया है।

डा. सरिता ने तीन मरीजों को दिया फूड बास्केट

जगदलपुर। प्रधानमंत्री टीबी मुक्त अभियान के अंतर्गत निश्चय निरामय 100 दिवसीय पहचान एवं उपचार अभियान जो 7 दिसंबर से 24 मार्च तक चल रहा है। उसके अंतर्गत टीबी मरीजों को स्वेच्छा से फूड बास्केट किसी भी व्यक्ति द्वारा मरीजों को 6 माह तक दिया जाना है, ताकि मरीजों को समुद्री फूड की कमी न हो। इसी अभियान को सफल बनाने हेतु प्राथमिक स्वास्थ्य केन्द्र मालवीभाटा से चिकित्सक डॉ. सरिता बोदले द्वारा तीन मरीजों को 6 माह तक फूड बास्केट प्रदान दिया गया।

जगदलपुर। प्रधानमंत्री टीबी मुक्त अभियान के अंतर्गत निश्चय निरामय 100 दिवसीय पहचान एवं उपचार अभियान जो 7 दिसंबर से 24 मार्च तक चल रहा है। उसके अंतर्गत टीबी मरीजों को स्वेच्छा से फूड बास्केट किसी भी व्यक्ति द्वारा मरीजों को 6 माह तक दिया जाना है, ताकि मरीजों को समुद्री फूड की कमी न हो। इसी अभियान को सफल बनाने हेतु प्राथमिक स्वास्थ्य केन्द्र मालवीभाटा से चिकित्सक डॉ. सरिता बोदले द्वारा तीन मरीजों को 6 माह तक फूड बास्केट प्रदान दिया गया।

डा. सरिता ने तीन मरीजों को दिया फूड बास्केट

जगदलपुर। प्रधानमंत्री टीबी मुक्त अभियान के अंतर्गत निश्चय निरामय 100 दिवसीय पहचान एवं उपचार अभियान जो 7 दिसंबर से 24 मार्च तक चल रहा है। उसके अंतर्गत टीबी मरीजों को स्वेच्छा से फूड बास्केट किसी भी व्यक्ति द्वारा मरीजों को 6 माह तक दिया जाना है, ताकि मरीजों को समुद्री फूड की कमी न हो। इसी अभियान को सफल बनाने हेतु प्राथमिक स्वास्थ्य केन्द्र मालवीभाटा से चिकित्सक डॉ. सरिता बोदले द्वारा तीन मरीजों को 6 माह तक फूड बास्केट प्रदान दिया गया।

दंतेवाड़ा जेल से फरार होने के बाद वर्दी में चोरी करने वाला शातिर गिरफ्तार

हरिभूमि न्यूज >>> जगदलपुर

पुलिस की वर्दी पहनकर स्वयं को पुलिस बताकर लोगों से वाहन मांग कर फरार होने वाले शातिर आरोपी को पुलिस ने गिरफ्तार किया है। आरोपी

तुरंत आराम के लिए

तुलसी आयुर्वेदिक चिकित्सालय

पता - तुलसी निवास, बस स्टैंड के पीछे, **उपाध्याय** नर्सिंग होम के सामने, धमतरी **मो. नं. : 9993010732**

लकवा रोग, वातरोग - सभी प्रकार के दर्द, गठियाबात, साइकिल, झुनझुनी वात, कमरदर्द, घुटना दर्द, अकड़न, नस रोग का इलाज

चर्मरोग - खद, खुजली, बेमवो, मुंह में छलल होना का इलाज

पेट रोग - कब्ज, गैस, भूख न लगना, खट्टी डकार आना का इलाज

खाजूर - मसला होना, खूब निकलना, खुजली होना का इलाज

पुरुष रोग - घातुसाव, शीघ्रपतन व कमजोरी का इलाज

रबी रोग - लखर, लकड़े घनी आना, मसिक रुकावट का इलाज

बुखार, खांसी, स्वांसरोग, मूत्ररोग, केशरोग, दांतरोग का इलाज

समारोह : बुनियादी सुविधाओं में वृद्धि के लिए प्रयास करें : विक्रम उसेडी

भानुप्रतापपुर नपं के अध्यक्ष एवं पार्षदों ने ईमानदारी से कार्य करने की ली शपथ

हरभूमि न्यूज >>> भानुप्रतापपुर

शनिवार शाम को भानुप्रतापपुर नगर पंचायत के नवनिर्वाचित अध्यक्ष एवं पार्षदगणों का शपथ ग्रहण समारोह शनिवार 8 मार्च को मुख्य अतिथि अंतगढ़ विधायक विक्रम उसेडी, अध्यक्षता भानुप्रतापपुर विधायक सावित्री मंडावी और कांकेर विधायक आशाराम नेताम, नगर पालिका कांकेर अध्यक्ष अरूण कौशिक, जिला पंचायत अध्यक्ष किरण नरेदी, जिला पंचायत उपाध्यक्ष तारा ठाकुर के विशेष आतिथ्य में हुआ।

भानुप्रतापपुर के सामुदायिक भवन परिसर में आयोजित कार्यक्रम में सबसे पहले नगर पंचायत अध्यक्ष निखिल सिंह राठौर ने शपथ लिया, उसके उपरांत वार्डवार पार्षदों ने शपथ लिया। शपथ लेने के उपरांत अतिथियों में मुख्य अतिथि अंतगढ़ विधायक ने नगर के विकास के प्रति अपनी प्रतिबद्धता जताई और नवनिर्वाचित जनप्रतिनिधियों को नगर के सर्वांगीण विकास की दिशा में सहयोग देने का आश्वासन दिया। कार्यक्रम की अध्यक्षता कर रही भानुप्रतापपुर विधायक ने कहा नगर की बुनियादी सुविधाओं में सुधार होे और नागरिकों का जीवन स्तर ऊंचा उठे। उन्होंने कहा कि नगर की बुनियादी सुविधाओं में एक जुट हो बेहतर काम करें। अतिथियों ने नवनिर्वाचित अध्यक्ष और पार्षदों को शुभकामनाएं देते हुए नगर के विकास और कल्याण के लिए उनके कार्यकाल की सफलता की कामना किया।



का आश्वासन दिया। कार्यक्रम की अध्यक्षता कर रही भानुप्रतापपुर विधायक ने कहा नगर की बुनियादी सुविधाओं में सुधार होे और नागरिकों का जीवन स्तर ऊंचा उठे। उन्होंने कहा कि नगर की बुनियादी सुविधाओं में एक जुट हो बेहतर काम करें। अतिथियों ने नवनिर्वाचित अध्यक्ष और पार्षदों को शुभकामनाएं देते हुए नगर के विकास और कल्याण के लिए उनके कार्यकाल की सफलता की कामना किया।

शपथ लेने के उपरांत नवनिर्वाचित नगर पंचायत अध्यक्ष ने कहा कि यह मौका मुझे आमजनता के आशींवाद से मिला है। मेरा पूरा प्रयास रहेगा कि मैं आमजनता के विश्वास पर खरा उतरूँ। मेरा यही प्रयास होगा कि वार्ड के अंतिम से अंतिम व्यक्ति का कार्य कर सकूँ और सरकार की प्रत्येक योजना का लाभ उन्हें मिल सके। सभी पार्षदों के साथ मिलकर नगर विकास के लिए कार्य किया जाएगा।



समारोह का समापन नगर के सर्वांगीण विकास के संकल्प के साथ हुआ, जिससे भानुप्रतापपुर नगर के भविष्य की नई आशाएं और संभावनाएं जुड़ी हैं। आयोजित कार्यक्रम में नगर पंचायत भानुप्रतापपुर के सभी पार्षद, भाजपा के जिलाध्यक्ष महेश जैन, भाजपा के जिला मंडल के सभी पदाधिकारी, कांग्रेस के पदाधिकारी व गणमान्य नागरिक उपस्थित रहे।

कहीं निर्विरोध तो कहीं कांटे की टक्कर की स्थिति रही

हरिभूमि न्यूज >>> जगदलपुर

बस्तर जिले के सभी ब्लॉक के ग्राम पंचायत भवन में उपसरपंच का चुनाव किया गया। इस दौरान भारी गहमागहमी रही। काफी दिनों से उपसरपंच बनने के लिए दावेदार पंच अपने पंचायत के पंचों को एक साथ बाहर ले गये थे जहां जमकर खातिरदारी की गई। बताया जा रहा है कि कुछ मालदार पंच ने उपसरपंच बनने के लिए लाखों रुपए तक खर्च कर डाला। असल में उपसरपंच बनने का जलवा इसलिए है क्योंकि सरपंच के साथ उपसरपंच को भी ग्राम पंचायत में महत्व मिलता है। वहीं सरपंच आदिवासी वर्ग का होता है और यदि वह महिला है तो चालाक उपसरपंच का पांच साल अच्छा खासा प्रभाव चलता रहता है। कई जगह गैर आदिवासी पंच इसलिए उपसरपंच बनने के लिए सभी तरह के दौपेच लगाकर पद में आ गए। संभाग मुख्यालय से महज पांच किमी दूर राष्ट्रीय राजमार्ग पर स्थित ब्लॉक की सबसे बड़ी ग्रामपंचायत आड़ावाल के उपसरपंच बने दिनेश जना मात्र एक वोट से जीते उनका मुकाबला धीरज पांडे के साथ रहा। कुल बीस वार्ड यहां तक की गंभीर रूप से बीमार पंच रायधर को ऐम्बुलेंस से लाकर पंचायत भवन में वोट डलवाया गया। इस दौरान शहर से पहुंचे भाजपा के कुछ नेता भी नजर आए।



जगदीश बने निर्विरोध

उपसरपंच

ग्राम बारदा में आज उप सरपंच निर्वाचन का कार्य संपन्न हुआ। सभी पंचों ने सर्व समिति से जगदीश नायक को उपसरपंच निर्वाचित घोषित किया गया। इससे पूर्व मार्गदर्शक मंडल की एक बैठक आहूत की गई जिसमें सभी पंच उपस्थित थे। पंचों की उपस्थिति में सर्व समिति से जगदीश नायक को उपसरपंच प्रत्याशी घोषित किया गया। इस प्रकार ग्राम बारदा की पंचायत चुनाव का सभी क्षेत्रों में निर्वाचन निर्विरोध रूप से संपन्न हुआ। यह बहुत आश्चर्य की बात है की ग्राम बारदा में पहली बार इस प्रकार पंच सरपंच को उप सरपंच का निर्विरोध निर्वाचित हुए है।

रामया राम मौर्य बने उपसरपंच

भोंड। ग्राम पंचायत दुबेउमरगांव में उपसरपंच चुनाव में रामया राम मौर्य ने अपने प्रतिद्वंद्वी को छह मतों से शिकस्त दी। दोपहर 12 बजे से हुई मतदान प्रक्रिया में पीठासीन अधिकारी राजेन्द्र सिंह ठाकुर बीआरपी बस्तर ने चुनाव कार्य संपन्न कराया। सरपंच सहित सभी पंचों ने अपने मतों का उपयोग करते हुए रामया राम मौर्य को 12 मत दिए, जबकि उनके प्रतिद्वंद्वी नरपत कश्यप को छह मत प्राप्त हुए। इस प्रकार रामया राम छह मतों से विजयी रहे। पीठासीन अधिकारी ने उपसरपंच का प्रमाण पत्र प्रदान किया। इस मौके पर सहयोग मतदान अधिकारी फगनूरा नाग, सरपंच सुश्री किरण मौर्य, रोजगार सहायक दीपक, समस्टे पंचगण, कोटवार और बड़ी संख्या में ग्रामीण उपस्थित रहे।

मददेड़ के उप सरपंच चुने गए श्याम

मददेड़। भोपालपटनम ब्लॉक के ग्राम पंचायत मददेड़ में उप सरपंच का चुनाव हुआ। जिसमें उप सरपंच बनने दो वार्ड पंचों ने दावेदारी की, एक नम्बर वार्ड के पंच सुनील कुमार तड़कल और उन्नीस नम्बर वार्ड के पंच श्याम चित्तापुरी थे। ग्राम पंचायत मददेड़ में कुल बीस वार्ड हैं। इस बीस वार्ड में पहली बार सोलह महिला वार्ड पंच चुनी गई है। सुनील कुमार तड़कल और श्याम चित्तापुरी के बीच उप सरपंच के पद पर चुनाव में बीस वोट में तेरह वोट श्याम चित्तापुरी को मिले।

मेरे ससुर की हत्या में लगाए आरोप सच नहीं : कुंजाम

जगदलपुर। कोंटा के ग्राम पेंटापाल में पंडुम पर्व के दिन पूर्व विधायक मनीष कुंजाम के ससुर की हत्या कर दी गई थी। इस घटना को लेकर कुंजाम काफी व्यथित है। जिस आरोप पर नक्सलियों ने उनकी हत्या की, उसमें कोई सच्चाई नहीं है। स्थल पर नक्सलियों ने पचा छोड़ा था, जिसमें कुंजाम के ससुर पर सलवा जुद्ध में जुड़ने समेत अनेक आरोप लगाए थे। घटना के कुछ दिन बाद बाद श्री कुंजाम हरिभूमि से

रुबरू होते नक्सलियों से सवाल करते कहा उनके ससुर पर लगाए आरोप की नक्सली स्वयं तस्दीक करें। उसमें कितनी सच्चाई है। उनके बड़े लीडर के प्रतिक्रिया का इंतजार करूंगा। घटना को लेकर हरिभूमि संवाददाता जगदलपुर पहुंचे कुंजाम से रुबरू होकर उनके ससुर की हत्या पर चर्चा की। कुंजाम ने विस्तार से ससुर कलमु हिड्डा के बारे में कहा कि वे कभी भी सलवा जुद्ध में नहीं रहे।

नया ट्रांसफॉर्मर लगाने बंद रही बिजली

जगदलपुर। विद्युत कंपनी जगदलपुर जोन में शनिवार को सर्किट रोड में नया ट्रांसफॉर्मर लगाया गया और पॉवर हाउस उपकेन्द्र में खराब वीसीबी मशीन निकला गया। इसके चलते दोपहर में डेढ़ घंटे बिजली बंद रही, जिससे उपभोक्ता परेशान रहे। वहीं दूसरी ओर इस कार्य में जोन के लगभग 20 विद्युत कर्मचारी सहायक अभियंता निरंजन सिंह कंवर एवं कनिष्ठ अभियंता डीसी माझी के नेतृत्व में जुटे रहे।

स्वामी जी
93406-38884

नेपाल विदेश यात्रा

जनकपुर (सीता मैय्या जन्म स्थल), अयोध्या (श्रीराम जन्मभूमि टैंपल) लुम्बिनी, काठमांडू, बुद्धा नीलकंड, भक्तपुर, पशुपतिबन्ध, पोखरा, गुप्तेश्वर, देविद फॉल, विंध्यवासिनी मंदिर, फेवालेक, मनोकामना देवी,

राशि: स्लीपर -18,501/-, 3AC-28,501/-

स्वामी तीर्थ यात्रा

संपूर्ण उत्तरांचल, मध्यप्रदेश, महाराष्ट्र राज्य में सबसे कम करें पर तीर्थ यात्रा

91111-11866, 82757-57579

Head Office : सिटी सेंटर मॉल काउण्ड प्लेनर पॉवर हाउस रोड कोरबा (छ.प्र.)

नगर सरकार का शपथ ग्रहण अध्यक्ष समेत पार्षदों ने ली शपथ



गीदम। जिले की व्यावसायिक नगरी गीदम के नव निर्वाचित अध्यक्ष व पार्षदों का शपथ ग्रहण समारोह हुआ। नगर के पुराने बस स्टैंड में हुए समारोह में नगर पालिका अध्यक्ष रजनीश सुराना ने पद व निष्ठा की शपथ ली। इसके बाद पार्षदों को सामूहिक रूप से शपथ दिलाई गई। एसडीएम विवेक चंद्रा ने शपथ दिलाई।

इस मौके पर विधायक चैतराम अटामी, पूर्व वन मंत्री महेश गागड़ा, जिलाध्यक्ष भाजपा संतोष गुप्ता, पूर्व जिला पंचायत उपाध्यक्ष मनीष सुराना, जिला पंचायत उपाध्यक्ष अरविंद कुंजाम, पूर्व नगर पंचायत अध्यक्ष अभिलाष तिवारी, नवीन विश्वकर्मा, पर्यटन मंडल के पूर्व उपाध्यक्ष विजय तिवारी, भाजपा महिला मोर्चा जिला अध्यक्ष ममता गुप्ता, ग्राम पंचायत हारम एक को सरपंच प्रमिला सुराना उपस्थित रहे। इस

माधुरी गुप्ता बनी उपाध्यक्ष

शपथ ग्रहण समारोह के तुरंत बाद नगर पंचायत कार्यालय में उपाध्यक्ष पद के लिए चुनाव हुआ। इसमें भाजपा की माधुरी गुप्ता निर्विरोध उपाध्यक्ष निर्वाचित हुईं। गौरतलब है कि माधुरी गुप्ता नगर के वार्ड क्रमांक 11 की पार्षद हैं। परिणाम आने के बाद भाजपाइयों ने आतिशबाजी कर मिठाइयां बांटीं।

दौरान नगर पंचायत अध्यक्ष रजनीश सुराना ने अपने अध्यक्षीय भाषण में लोगों की मूलभूत सुविधाओं को पूरा करते हुए नगर के सौंदर्यीकरण पर विशेष ध्यान देने की बात कही। उन्होंने कहा कि हम सभी लोगों को साथ मिलकर काम करेंगे और नगर का विकास करेंगे हमारा लक्ष्य है सबका साथ सबका विकास इसी ध्येय को लेकर हम नगर विकास के लिए काम करेंगे।

1487 निराकृत लंबित प्रकरणों में 3.99 करोड़ में हुआ राजीनामा

हरिभूमि न्यूज >>> जगदलपुर

नेशनल लोक अदालत में पक्षकारों के मध्य सुलह द्वारा विवादों के समाधान के लिए जिला एवं सत्र न्यायाधीश सहित सभी न्यायाधीश की 12 खण्डपीठ, परिवार न्यायालय की एक खण्डपीठ एवं जनोपयोगी स्थायी लोक अदालत की एक खण्डपीठ सहित 14 खण्डपीठों तथा बस्तर जिले के समस्त राजस्व न्यायालयों के 20 खण्डपीठों का गठन किया गया। नेशनल लोक अदालत के लिए गठित समस्त 34 खण्डपीठों में प्रकरणों के निराकरण पर सुलहकर्ता सदस्यों के रूप में पैनल अधिवक्ताओं की नियुक्ति की गई है। अदालत का शुभारम्भ जिला विधिक सेवा प्राधिकरण के अध्यक्ष एवं सत्र न्यायाधीश मनीष कुमार ठाकुर द्वारा मां सरस्वती के चित्र पर माल्यार्पण पश्चात दीप प्रज्वलित कर किया गया। जिला विधिक सेवा प्राधिकरण के सचिव एवं व्यवहार न्यायाधीश कु. अंकिता कश्यप ने बताया कि अदालत में रखे गए लंबित 1761 प्रकरणों में से 47 अपराधिक प्रकरण, 10 व्यवहार वाद प्रकरण, 30 दावा प्रकरण, 6



32094 राजस्व प्रकरणों का किया निराकरण

राजस्व व्याख्यालों में गठित 20 खण्डपीठों में 32094 राजस्व प्रकरणों एवं जिला उपभोक्ता फोरम द्वारा एक प्रकरणों का निराकरण किया गया। इसी प्रकार सभी प्रमुख बैंकों, बीएसएनएल विभाग, विद्युत विभाग द्वारा रखे गए 7743 प्रकरणों में से बैंकों के 50 प्रकरण, विद्युत विभाग के 2 प्रकरण, बीएसएनएल के 5 प्रकरण एवं जालकर के 10 प्रकरण इस प्रकार 67 प्रकरणों में 38 लाख 94 हजार 22 रूपए में राजीनामा के आधार पर प्री-लिटिगेशन प्रकरणों का अंतिम निराकरण किया गया।

पारिवारिक प्रकरण, 46 धारा 138 निर्देष्ट प्रकरण, एक विद्युत संबंधी प्रकरण, 30 श्रम संबंधी प्रकरण, 177 स्पेशल सिटिंग के अन्तर्गत प्रकरण, 1138 ट्रैफिक चालान के प्रकरण, 2 जनोपयोगी स्थायी लोक अदालत के प्रकरण इस प्रकार 1487 निराकृत लंबित प्रकरणों में 3 करोड़ 99 लाख 37

हजार 875 रूपए में राजीनामा के आधार पर उनका निराकरण आपसी सुलह समझौता के आधार पर किया गया। चिकित्सा विभाग के सहयोग से जिला न्यायालय परिसर में स्वास्थ्य परीक्षण शिविर भी लगाया गया, जिसमें उपस्थित पक्षकारों एवं आमजनों द्वारा अपना स्वास्थ्य परीक्षण भी कराया गया।

ट्रैफिक रूल्स फॉलो नहीं करने वाले 3241 चालकों से वसूला गया 19.44 लाख रूपए

जगदलपुर। यातायात नियमों की अहंतेहना कर वाहन चलाने वालों के खिलाफ यातायात पुलिस लगातार कार्रवाई कर रही है। सड़क हादसों में कमी लाने तथा वाहन चालकों को जागरूक करने कई कार्यक्रम आयोजित किया जा रहा है। बावजूद वाहन चालकों द्वारा नियमों का पालन नहीं किया जा रहा है इसे देखते हुए पिछले तीन माह में 3241 चालकों के खिलाफ विभिन्न धाराओं में चालानी कार्रवाई करते हुए 19.44 लाख रूपए से अधिक समन शुल्क वसूला गया।



यातायात डीएसपी संतोष जैन ने बताया कि एसपी शलभ कुमार सिन्हा व एसपी माहेश्वर नाग के मार्गदर्शन में सड़क दुर्घटनाओं में कमी लाने लगातार प्रयास किया जा रहा है। नियम तोड़ने वालों के खिलाफ चालानी कार्रवाई के

अलावा जागरूक करने समझाईश भी दी जा रही है। इस वर्ष एक जनवरी से अब तक 123 लोगों को ईचालान भेज कर समन शुल्क वसूला गया वहीं मादक पदार्थ का सेवन करने वालों के खिलाफ ड्रंक एंड ड्राइव की धारा 185 के तहत कार्रवाई करते हुए 10-10 हजार रूपए समन शुल्क वसूला गया। सर्वाधिक कार्रवाई बिना हेलमेट व दस्तावेज के दुपहिया वाहन चलाने वालों के खिलाफ कार्रवाई की गई।

online Booking:- www.tripuryatra.com

सुविधा ज्यादा सबसे कम राशि पर

स्लीपर मात्र 20,500/-

By Train- रिजर्वेशन कोच (14 दिन)

27 अप्रैल, 03 मई, 11 मई, 22 मई, 25 मई, 02 जून, 05 जून, 15 जून 2025

चार धाम यात्रा

श्री केंदार नाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

11 यात्रियों की बुकिंग पर एक यात्री निःशुल्क

चार धाम यात्रा के इंडिविजुअल (व्यक्तिगत) पैकेज के लिए संपर्क करें।

राशि- स्लीपर -20,500/-, 3 एसी- 27,500/-, 2 एसी- 32,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411